

## hrīm

śrī padmapādācāryakṛtē prapañcasāravivaraṇē daśamaḥpaṭalaḥ-ślōka 10  
udyatbhānusahasrābhāṃ vijitanavajapāmindukhaṇḍāvanaddha-  
dyōtanmauliṃ trinētrāṃ vividhamañilasatkuṇḍalāṃ padmagāñca .  
hāragraivēyakāñcīguṇamañivalayādyairvicitrāambarāḍhyā-  
mambāṃ pāsāñkuśēṣṭābhayakarakamalāmbikāṃ tām namāmi ..  
..hralēkhā stuti ..

śrī padmapādācāryakṛtē prapañcasāravivaraṇē - ēkādaśaḥpaṭalaḥ- ślōka 49-70  
prasida prapañcasvarūpē pradhānē prakṛtyātmikē prāṇināṃ prāṇasajñē .  
praṇōtuṃ prabhō prārabhē prāñjalistvāṃ prakṛtyāSpratarkyē prakāmapravṛttē ..1..  
stutirvākyabaddhā padātmaiva vākyam padam tvakṣarātmāSkṣaram tvam mahēśī .  
dhruvam tvam tvamēvāSkṣaraisvanmayaistōṣyasi tvanmayī vākpravṛttiryataḥsyāt  
..2..

ajādhōkṣajatrīkṣaṇaścāSpi rūpaṃ paraṃ nābhijānanti māyāmayam tē .  
stuvantīśi tām tvāmamī sthūlarūpāṃ tadētāvadambēha yuktaṃ mamāSpi ..3..  
namastē samastēSsi bindusvarūpē namastē ravatvēna tatvābhidhānē .  
namastē mahattvaṃ prapannē pradhānē namastētvahañkāratattvasvarūpē ..4..  
namaḥ śabdarūpē namō vyōmarūpē namaḥ sparśarūpē namō vāyurūpē .  
namō rūpatējōrasāmnaḥsvarūpē namastēSstu gandhātmikē bhūsvārūpē ..5..  
namaḥśrōtracarmākṣijihvākyanāsāsyavākpāṇipatpāyusōpastharūpē .  
manōbuddhyahañkāracittasvarūpē virūpē namastē vibhō viśvarūpē ..6..  
ravitvēnabhūttvāSntarātmā dadhāsi prajāścandramastvēna puṣṇāsi bhūyaḥ .  
dahasyagnimūrttiṃ vahantyāhutiṃ vā mahādēvi tējastrayaṃ tvatta ēva ..7..  
caturvaktrayuktā lasathamsavāhā rajaḥ samśritā brahmasañjñā dadhānā .  
jagatsrṣṭikāryā jaganmātrbhūtē paraṃ tvatpadaṃ dhyāyasiśi tvamēva ..8..  
virājatkirīṭā lasatccakraśāñkhā vahantī ca nārāyaṇākhyāṃ jagatsu .  
guṇasattvamāsthāya viśvasthitam yaḥ karōtīha sōṃSśōSpi dēvī tvamēva ..9..  
jaṭabaddhacandrāhigaṅgā trinētrā jagat saṃharantī ca kalpāvasānē .  
tamaḥ samśritā rudrasañjñāṃ dadhānā vahantī paraśvakṣamālē vibhāsi ..10..  
sacintākṣamālā sudhākumbhalēkhādhārā trīkṣaṇārdhēndurājatkapardā .  
suśulkāṃśukākālpadēhā sarasvatyapi tvanmayaivēśi vācāmadīśā ..11..  
lasacchañkhacakrā calatkhadḡabhīmā nadatsiṃhavāhā jvalattingamaulīḥ .  
dravaddaityavargā stuvat siddasañghā tvamēvēśi durgāSpi sargādi hīnē ..12..  
purārātīdēhārdhabhāgā bhavānī girīndrātmañātvenā yaiśā vibhāti .  
mahāyōgivandyā mahēśā sunāthā mahēśyambikā tattvatastvanmayaiva ..13..  
lasatkaustubhō bhāsītē vyōmanīlē vasantīñca vakṣasthalē kaiṭabhārē .  
jagatvallbhāṃ sarvalōkaikanāthāṃ śriyam tām mahādēvyahaṃ tvāmavaimi ..14..

ajādrīṅguhābjākṣapōtrīndrakāṅṅmahābhairavasyāpi cihnaṃ vahantyaḥ .  
vibhō mātarah saptatadrūparūpāḥ sphurantyastvadamśā mahādēvī tāśca ..15..  
samudyādivākṛtsahasrābhābhāsā sadāsantatāsēṣaviśvāvākāśē .  
lasanmaulibaddhēndulēkhē sapāsāṅkuśābhītyabhīṣṭāttahastē namastē ..16..  
prabhākīrtikāntī divārātrisandyāḥ kriyāsā tamiśrā kṣudhābuddhirmēdhā .  
dhṛtīrvānmatīḥ sannatīḥśrīśca bhaktīstvamēvēśi yēSnyē ca śaktīprabhēdāḥ ..17..  
harēḥ bindunādaiḥ saśaktyākhyasāntairnamastēSstu bhēdaprabhinnairabhinnē .  
sadā saptapātālalōkācalābdigrahadvīpadhātusvarādi svarūpē ..18..  
namastē samastē samastasvarūpē samastēṣu vastuṣvanusyūtaśaktē .  
śritasthūlasūkṣmasvarūpē mahēśi smṛtē bōdharūpēSpyabōdhasvarūpē ..19..  
manōvṛttirastu smṛtistē samastā tathā vākpravṛttiḥ stutisyānmahēśi .  
śarīrapravṛttiḥ praṅṅmakriyāsyāt prasīda kṣamasva prabhō santataṃ mē ..20..  
hṛllēkājapavidhiṃ arcanāviśēṣānētāmstām stutimapi nityamādarēṅa .  
yōSbhyasyēt sa khalu parām śriyaṅca gatvā śuddham tadvrajati padaṃ parasya  
dhāmnaḥ ..21..  
iti hṛllēkhāvihitō vidhiruktaḥ saṅgrahēṅa sakalōsyam .  
yōssminniyatamanā mantrī yōgī syāt sa ēva bhōgī ..22..

\*\*\*\*\*

\*\*\*\*\*